

ڈاکٹر نازیہ یونس

اسٹینٹ پروفیسر، شعبہ اردو، نیشنل یونیورسٹی آف ماؤن لینگو جرن، اسلام آباد

مستنصر حسین تارڑ کے نووال "شہر خالی کوچہ خالی" کا سماجی و نفسیاتی تجزیہ

Dr. Nazia Younis

Assistant Professor, National University of Modern Languages,
NUML Islamabad.

Psycho-Social analysis of Mustansar Hussain Tarrar's novel SHAHAR KHALI KOCHA KHALI

Urdu literature has a rich and prestigious tradition of Noval writing. Mustansar Hussain Tarrar is one of the post popular and well known noval writer of the present age. This piece of noval is about the spread of COVID-19, in the whole world. This piece of writing deals with the perception of the public during this pandemic. COVID-19 effects the whole humanity with respect to economical, social and emotional aspects. So, it is, therefore, important to discuss the effects of this problem on human being, with respect to socio-Psychological grounds.

Keywords: COVID-19, Pandemic, Mustansar Hussain Tarrar, Corona Virus, Research Articles, Literature.

مستنصر حسین تارڑ اردو ادب کے ان چند ادیبوں میں شمار ہوتے ہیں جنہیں ان کی زندگی میں ہی شہرت عزت دولت سب کچھ ملا۔ مستنصر حسین تارڑ جو کہ اردو ادب کے اس دور کے ساتھ وابستہ ہیں، جہاں ادب کا تعلق زندگی کے ساتھ براہ راست جوڑا جا رہا ہے۔ اس لیے ہمیں ان کے تحریروں کے اندر زندگی کے تمام رنگ نظر آتے ہیں۔ اگر ہم ان کی زندگی کے بارے میں بات کریں تو مستنصر حسین تارڑ لاہور میں پیدا ہوا۔ ابتدائی تعلیم لاہور میں حاصل کی اس کے بعد مزید تعلیم کے لئے برطانیہ چلے گئے اور وہاں انہوں نے لیکھائیں میں اپنی تعلیم کامل کی۔ وہاں انہوں نے لیکھائیں کالج نو ٹنگھم سے تعلیم حاصل کی۔ بعد ازاں انہوں نے انجو کیش میں جزل سرٹیفیکٹ بھی حاصل کیا۔ لیکن ان کا زیادہ راجحان سیاحت اور فنون لطیفہ کی طرف تھا۔ ڈاکٹر غفور شاہ قاسم اس حوالے سے لکھتے ہیں:

"انہوں نے دہاں تھیٹ، فلم اور مو سیقی کو اپنی تمام تر دلچسپیوں کا مرکز بنالیا۔ اسر صے میں تارڑ نے وکٹر سکول آف ڈانسنگ انگلینڈ سے وازر، رمبا اور مشکل ترین رقص نیگو میں مہارت کا سرٹیفیکٹ حاصل کیا۔"^(۱)

اس کے بعد وطن واپس آئے تو انہوں نے اپنی ادبی زندگی کا باقاعدہ آغاز کیا۔ اس کے لئے انہوں نے سب سے پہلے ٹوی کارخ کیا اور بطور اداکار ۲۰۰۰ ڈراموں میں کام کیا۔ ان کا بطور اداکارہ ڈرامہ "پرانی باتیں" تھا۔ اس کے بعد انہوں نے اداکاری کے شعبے کو خیر باد کہا اور ٹوی کمپنیز نگ کے ساتھ ڈرامہ نگاری شروع کر دی۔ پھر پاکستان میں صحیح کی نشریات کوئے رنگ سے پیش کیا۔ جس میں بچوں کے "چاچا جی" کے طور پر متعارف ہوئے۔ ٹوی کمپنیز اور اخبارات کیلئے کالم نگاری کے علاوہ ان کے سفر نامے اور ناول بھی بہت زیادہ مشہور ہیں۔ آج کل تارڑ "خبر جہاں" کے لیے "کاروان سرائے" کے نام سے لکھ رہے ہیں۔ سفر ناموں کے حوالے سے تارڑ ایک مقام رکھتے ہیں۔ اس کے لیے انہوں نے یورپی ممالک و سطحی ایشیائی ممالک اور پاکستان کے شمالی علاقے جات پر بے شمار سفر نامے لکھے۔

اسی طرح اگر ہم ان کے ڈراموں کے بارے میں بات کریں تو ان میں شہر، ہزاروں راستے، پرندے سورج کے ساتھ ساتھ، ایک حقیقت ایک افسانہ، کیلاش، فریب، مورت، صاحب سرکار، ہزاروں راستے، قبل ذکر ہیں۔ گو کہ انہوں نے ادب کی تمام اصناف میں طبع آزمائی کی لیکن ان کی وجہ شہرت ان کے ناول بنے، بے شک انہوں نے اپنی تخلیقی زندگی کے آغاز سفر نامے سے کیا اور سفر نامہ میں شہرت حاصل کرنے کے بعد وہ باتی اصناف ادب کو لکھتے ہوئے ناول نگاری تک پہنچ، لیکن انہوں نے ایک اپنے ناول نگار کی حیثیت سے اردو ادب میں اپنے آپ کو منوالیا۔ ان کا اولین "ناول پیار کا پہلا شہر" ہے۔ جو کہ بیس سیلہ ناول ثابت ہوا، اور اب تک اس ناول ۵۰ سے زائد اڈیشن شائع ہو چکے ہیں۔ جہاں تک ان کے ناول نگاری کا تعلق ہے تو اس میں ہمیں مقدار اور موضوع کی وسعت کے ساتھ اتنا کام ملتا ہے کہ اسے نظر انداز نہیں کیا جاسکتا۔ تارڑ کے ہاں ناولوں میں موضوعات کے حوالے سے کافی تنوع پایا جاتا ہے۔ اردو کے اکثر ناول نگاروں کے ہاں موضوعات کے حوالے سے دامن تنگ نظر آتا ہے، لیکن تارڑ کے ہاں موضوعات کی رنگاری ہے اور اس کی وجہ سے ان کی ادبی زندگی بھی ناول سے ہی عبارت ہے۔ ان کی بسیار نویسی کے بارے میں مین مرزا اس طرح رقمطر از ہیں:

جہاں تک ان کی ناول نگاری کی بات ہے تو اس شعبے میں بھی ہمیں ان کے بیہاں مقدار اور موضوع کی وسعت کے ساتھ اتنا کام ملتا ہے کہ اُسے کسی طور نظر انداز نہیں کیا جاسکتا۔ موضوعات کی رنگاری کی داد اخیں سب سے پہلے دی جانی چاہیے۔ اس لیے کہ اردو کے اکثر ناول نگاروں کے بیہاں ہمیں موضوعات کا دائرہ اس قدر و سعیج نظر نہیں آتا، جتنا مستنصر حسین تارڑ کے بیہاں ملتا ہے۔^(۲)

عام طور پر تارڑ کے ناولوں میں زندگی کے تمام رنگ نظر آتے ہیں لیکن وہ فرد کی اور اس کے سماج کی نفسیاتی اچھنوں کو سامنے لاتے ہوئے بڑے خوبصورت انداز میں کہانی بیان کرتے ہیں۔ مستنصر حسین تارڑ نے ناول نگاری میں اپنا اسلوب متعارف کروایا ہے۔ جس کی وجہ سے وہ اردو ادب کی اس مشکل صنف میں بہت جلد مقام بنانے میں کامیاب ہوئے ہیں۔ اس بارے ڈاکٹر غفور قاسم اپنی رائے دیتے ہوئے لکھتے ہیں کہ:

”مستنصر حسین تارڑ بطور ناول نگار، نہایت کامیاب ناول نگار ہیں۔ ان کا سحر آفرین اسلوب

انہیں مقبول ناول نگاروں میں جگہ دینے میں بہت معاون ثابت ہوا ہے۔“^(۳)

مستنصر حسین تارڑ کے ناولوں میں پرندے، بیمار کا پہلا شہر، چپسی، دلیں ہوئے پر دلیں، بہاؤ، راکھ، قربتِ مرگ میں محبت، قلعہ جنگی، ڈاکیا اور جولاہ، خس و خاشاک زمانے۔ اے غزال شب، بہت ہی مشہور اور نہایت معروف ناول ہیں۔ جبکہ ان میں ان کا حال ہی میں شائع ہونے والا ناول ”شہر خالی کوچ خالی ہے۔ جو کی اردو ادب کا اکیسویں صدی کی دوسری دہائی میں لکھا جانے والا سب سے مشہور ناول ہے۔ شہر خالی کوچ خالی بینا دی طور پر ایسا ناول ہے جو اکیسویں صدی میں پھیٹے والی وبا پر لکھا گیا۔

۳۱ دسمبر ۲۰۱۹ء کو چین کے شہر وہاں میں جس وباء نے بہت جلد پورے شہر کو اپنی لپیٹ میں لیا دیکھتے ہی دیکھتے پوری دنیا اس سے متاثر ہوئی۔ اس وبا کی وجہ سے جہاں زندگی باقی تمام شعبہ ہائے جات متاثر ہوئے، وہاں ادب بھی اس وبا سے متاثر ہوئے بغیر نہ رہ سکا۔ کیونکہ ادب اپنے سماج اور معاشرے سے مانخوذ ہوتا ہے۔ اس لیے وہ اس طرح کے حالات و واقعات سے غافل نہیں رہ سکتا اور ایک ادیب اپنی تحریروں کے ذریعے سماجی تبدیلی مناظر کی عکس بندی کرتا ہے۔ مستنصر حسین تارڑ نے بھی اپنے ناول کے ذریعے کرونا کے بعد معاشرے میں پیدا ہونے والی سماجی و نفسیاتی صورت حال کو ایک تخلیقی انداز میں پیش کیا ہے۔ جس میں ہمیں فردا اور معاشرے کی نفسیات کو جزئیات میں سمجھنے کا موقع ملتا ہے۔ یہ بیماری چونکہ انسان سے انسان کے درمیان پھیلنے کی صلاحیت رکھتی ہے، اسی لیے اس وبا

نے پوری دنیا کے نظام زندگی کے مختلف شعبہ جات کو بہت زیادہ متاثر کیا یہاں تک کہ انسانی اخلاقی اقدار بھی اس سے محفوظ نہ رہ سکیں اور بہت سے دردناک مناظر دیکھنے اور سننے کو ملے۔

بنیادی طور پر اپنے اس ناول "شہر خالی" کوچ خالی میں اس درد میں اس کے ذریعے ہوتی اور کمزور ہوتی انسانی اقدار اور ان کا الیہ پیش کرتے ہیں۔ اس ناول کے ذریعے وہ ہمیں یہ بتانے کی کوشش کرتے ہیں کہ اس طرح کی عالمی و باکامعاشرے کی مجموعی نفیسیات پر کیا اثر پڑتا ہے۔

اگر ہم سماجی نفیسیات کے بارے بات کریں تو اس کو معاشرے کے تمام افراد میں کرت ترتیب دیتے ہیں۔ پھر اسے راجح سماجی پیغمبر میں داخل کرتے ہیں جس کی وجہ سے اس سماج کا وہ فرد بھی متاثر ہوئے بنانیں رہ سکتا، جو ان حالات سے یا ان مسائل سے براہ راست متاثر نہیں ہوا ہوتا۔ سماجی نفیسیات کے بارے جاری ایج میڈ لکھتے ہیں:

"Social psychology is especially interested in the effect which the social group has in the determination of the experience and conduct of the individual member."⁽⁴⁾

ناول کا نام "شہر خالی، کوچ خالی" ہے اور یہ افغان شاعر اور موسیقار "امیر جان صبوری" کے کلام "شہر خالی، جادہ خالی، کوچ خالی، خانہ خالی" سے اخذ کیا گیا ہے۔ یہ کلام فارسی زبان میں ہے۔ اس کلام کو تاجک گلوکارہ "نگارہ خالاودہ" نے گایا ہے۔ یہ کلام پاکستان میں بھی بہت سنا گیا کیونکہ وبا کے ساتھ اس کی خاص مناسبت تھی۔ مستنصر حسین تارڑ نے ناول کا انتساب ان لوگوں کے نام کیا ہے جنہوں نے کسی بھی حوالے سے عالمی وبا کے خلاف اپنی جانوں کی پرواز نہ کرتے ہوئے حصہ لیا اور سینہ سپر ہو گئے۔ مستنصر انتساب کچھ یوں لکھتے ہیں:

"وہ جو نامساعد حالات میں کرونا کی وبا کے سامنے صاف آ را ہو گئے اپنے ہم وطنوں کی زندگیاں بچانے کی خاطر اور خود موت کے منہ میں چلے گئے اور جنہیں کوئی نشان حیدرنہ ملا ان کے نام۔"⁽⁵⁾

اس کے بعد مستنصر نے امیر جان صبوری کی مذکورہ نظم کو اردو ترجمے کے ساتھ ساتھ شامل کیا ہے، اور ساتھ ہی "انٹون چیچنوف" ۱۸۹۰ء کی ایک آزاد نظم کا اردو ترجمہ "وبا کی تہائی" کے نام سے دیا ہے۔ یہ نظم سے متعلق ہے اور اس کا خاص اور اہم نکتہ لفظ "قرنطیہ" ہے جو موجودہ عالمی وبا کے دوران بھی کلیدی کردار کا حامل ہے۔

یہ ناول بڑی حد تک مصنف کے اپنے تجربات و مشاہدات اور خیالات و احساسات پر مشتمل ہے۔ جبکہ کچھ حصہ تصوراتی اور خیالی ہے۔ کرونا کے شب و روز کی کہانی ہے۔ اس میں مختلف پرندوں کا ذکر ہے جن میں فاختہ اور چیل نمایاں ہیں۔ فاختہ کو چونکہ امن کی علامت سمجھا جاتا ہے۔ اس لیے اسے زندگی کے استعارے کے طور پر استعمال کیا گیا ہے جبکہ چیل کو منحوس اور خوفناکی کی علامت متصور کیا جاتا ہے اس لیے اس کا ذکر موت اور خوف کے استعارے پر کیا گیا ہے۔ ناول کا ابتدائی حصہ مصنف کے تصوراتی خیالات پر مبنی ہے جس میں وہ فاختہ کا ذکر کرتے ہیں۔ جو لمبی اڑان پر ہے اور خشکی کی تلاش میں ہے۔ کیونکہ وبا کے پانیوں نے پوری زمین کو گھیر رکھا ہے۔ فاختہ کیونکہ زندگی کا استعارہ ہے مطلب زندگی خود عافیت کی تلاش میں ہے۔ اس کے ساتھ وبا کی آمد اور اس کے ثبت و منفی اثرات کا ذکر ہے۔

مصنف چونکہ بڑھاپے کی عمر میں ہے اور انہیں وبا سے متاثر ہونے کا زیادہ خدشہ ہے۔ اسی خدشے کے پیش نظر مصنف کے بچے ان کو گھر سے باہر نہیں جانے دیتے، انہیں صرف صحیح کی سیر کی اجازت ہے۔ لیکن وہ بھی کچھ پاندیوں کے ساتھ۔ چنانچہ مصنف قید تھامی کا شکار ہو جاتے ہیں اور تنگ آکر ایک دن داتا در بار چلے جاتے ہیں اور ساتھ ہی کبوتروں کے دانے والی پوٹی بھی لے جاتے ہیں۔ وہاں پہنچ کر پہنچ چلتا ہے کہ بہت سارے کبوتر دانہ نہ ملنے کے باعث مر چکے ہیں۔ چونکہ دربار پر لوگوں کی آمد و رفت محدود ہو گئی ہے۔ اور لنگر کی تقسیم بھی بند ہو چکی ہے۔ مصنف کو قرنطینہ کیے ہوئے جب آٹھ روز ہو جاتے ہیں تو ایک دن مصنف اپنے کمرے کی کھڑکی سے باہر منڈیر کی طرف جھاکتا ہے تو اسے ایک مکروہ شکل والی چیل نظر آتی ہے۔ (مصنف نے ناول میں چیل کو خوف اور موت کے استعارے کے طور پر استعمال کیا ہے۔) اسی دن مصنف بخار میں مبتلا ہو جاتا ہے۔ لیکن گھر والوں سے یہ بات پوشیدہ رکھتا ہے۔ اگلے دن جب مصنف کے بیٹے کو اس کی خبر ہوتی ہے تو وہ فوراً باپ کو ہسپتال لے کر جاتا ہے۔ جہاں وہ زندگی اور موت کی کشناش میں متعدد دن مبتلا رہتا ہے۔

ناول کے آخر میں مصنف پھر تصور اور خیال میں فاختہ کو خشکی کی تلاش میں اٹتے ہوئے پاتا ہے۔ اس بار فاختہ خشکی تک پہنچنے میں کامیاب ہو جاتی ہے لیکن مصنف کو وبا کے سمنے کی امید نظر آتی ہے۔ مصنف اس کا اظہار کچھ ان الفاظ میں کرتا ہے۔

"فاختہ منڈیر پر ایسے برا جمان ہو گئی جیسے یہ اس کا وہ گھونسلہ ہو جس میں وہ ازل سے رہتی تھی۔ وہ نسل انسانی کی بقا کی نوید لے کر آئی تھی۔ اس کے تسلسل کی خوشخبری لے کر آئی

تھی۔ وہ اس کے مقتطع ہونے کی تردید لے کر آئی تھی تصدیق کرنے آئی تھی کہ وبا کے یہ پانی سمٹ جائیں گے۔ تندور جن میں سے وہ ابلے تھے ان میں واپس دفن ہو جائیں گے۔^(۴) مصنف کی اسی امید کی کیفیت کے ساتھ ناول کا اختتام ہو جاتا ہے۔ جب کہ اگر ہم اس ناول کا سماجی و فلسفی جائزہ لیں تو، ناول کے آغاز میں ہی مصنف کرونا کی معاشرتی تباہ کاریوں پر نوحہ کتاب ہے۔ چونکہ انسان بنیادی طور پر معاشرت پسند ہے۔ اور یہ اس کی مجبوری بھی ہے۔ انسان فطری طور پر میں جوں اور محبت و مودت کا پروردہ ہے۔ رشتؤں کی محبت اس کے خمیر میں شامل ہے لیکن جب انسان کو اس معاشرتی میں جوں سے محروم کر دیا جائے تو اس کی شخصیت ٹوٹ پھوٹ کا شکار ہو جاتی ہے۔ اس وبا کے دوران ہونے والی معاشرتی اونچی پیش کے بارے میں مصنف لکھتے ہیں۔

"یہ محبت کرنے کے دن نہ تھے۔۔۔ محبت موخر کرنے کے دن تھے۔۔۔ یہ تہائیوں کے دن تھے۔۔۔ ایسی تہائیاں جن کی کوئی حد نہ تھی۔۔۔ کون تھا جو پیش گوئی کر سکے کہ ان کا اختتام سوبرس میں ہو جائے گا، شاند وقت کا اختتام ہو جائے پر یہ ان کی حدود سے بھی پار چلی جاتیں ماؤ رہو جائیں زمانوں اور قرنوں سے اور چھید کر دیں۔۔۔ اس کائنات کی ان دیکھی چادر میں اور کسی اور کائنات کی مسافتیں اختیار کر لیں۔۔۔ یہ ایسی تہائیوں کے دن تھے۔۔۔"^(۷)

کرونا وبا نے انسانی سرگرمیوں کو بہت محدود کر دیا۔ چنانچہ اسے تہائی اور سماجی بندشوں کا سامنا کرنا پڑا۔ اسی تہائی، سماجی دوری اور وبا کے اثرات سے محفوظ رہنے کی خاطر مصنف کے بچوں نے گھر میں کام والی کا داخلہ بھی بند کر دیا جو کہ گھر کی صفائی سترہائی پر مامور تھی۔ حالانکہ بنیادی طور پر انسان صفائی پسند ہے اور اس کی فطرت جمال کی مظہر ہے۔

"میں نے اپنی تسلی کی خاطر ایک شیف میں سے کچھ کتابیں کھسکائیں، ان کے پیچھے دھول تو بہت تھی کہ جہاڑ پونجھ کرنے والی لڑکی بھی تو ایک مدت سے ادھرنہ آئی تھی، وہ تو آنے کو تیار تھی لیکن میرے بچوں نے اس کا داخلہ جب تک وبا کا اختتام نہیں ہو جاتا، ممنوع قرار دیا تھا۔ اگرچہ تنخواہ کی باقاعدہ ادائیگی کے ساتھ۔۔۔"^(۸)

سماجی دوری اور تہائی انسان پر کس طرح اثر اندوز ہوتی ہے۔ مصنف اس کا اظہار کچھ یوں کر رہے ہیں

"میں حتی طور پر کیسے بتا سکتا ہوں کہ لاک ڈاؤن کو کتنے روز بیت گئے تھے۔ مجھے تو لگتا ہے کہ ابھی تین دن نہیں ہوئے صدیاں گزر چکی ہیں۔"^(۹)

جب مصنف پر اس کے بچے اس خداشے کے پیش نظر قید تہائی لاگو کر دیتے ہیں کہ مصنف چونکہ بڑھاپن کی عمر میں ہے اور حکومت کی طرف سے بار بار اس امر کا اظہار کیا جا رہا ہے کہ بوڑھے بزرگ خصوصی طور پر اپنے آپ کو محفوظ رکھیں۔ سماجی دوری کا خیال رکھیں اور گھر پر رہیں تو مصنف اس صورتحال سے بہت متاثر ہوتا ہے۔ یہاں تک کہ مصنف اپنے پوتے پوتیوں سے بھی مصالفہ یا معاشقہ نہیں کر سکتا۔ سماجی دوری کی اس کیفیت کو مصنف کچھ یوں بیان کرتا ہے۔

"بچے یعنی میرے پوتے پوتیاں دن میں صرف دو بار میرے کمرے میں داخل ہوتے ہیں، ایک بار صبح بخیر کہنے کے لئے اور پھر شب بخیر کا فرض ادا کرنے کی خاطر۔۔۔ پہلے کی طرح میں ان سے لپٹ کر ان کے رخساروں پر بوسے ثابت نہیں کر سکتا۔۔۔ وہ سماجی فاصلے کو ملحوظ خاطر رکھتے ہوئے مجھ سے کچھ دور کھڑے ہو جاتے ہیں، اپنی دونوں کہنیوں کا رخ میری جانب کر کے گویا سلام کرتے ہیں اور پھر اس دروازش کے بعد وہ اپنے بازو سمیٹ کر اپنے گلے سے لگاتے ہوئے منہ سے پچ پچ کرتے ہیں اور دادا کو ایک کرونا بوسہ دور سے پچکار کر چلے جاتے ہیں۔"^(۱۰)

یہ محض ان رشتتوں کی سماجی دوری نہ تھی بلکہ یہ انسانی مزانج اور نفیاں کی وہ شکست و رغبت تھی۔ جب مصنف یہ سمجھنے لگتا ہے کہ شاید اس کے بچے اپنے بچوں کو مصنف سے محفوظ رکھنا چاہتے ہیں۔ اس کا اظہار مصنف کچھ یوں کرتا ہے۔

"کبھی کبھار میں اس شک میں بھی مبتلا ہو جاتا ہوں کہ وہ میرے لیے نہیں، اپنے بچوں کے لیے فکر مند ہیں۔ انھیں محفوظ رکھنے کے لیے مجھ سے دور رکھنا چاہتے ہیں۔"^(۱۱)

جب مصنف کے بچے اسے قید تہائی سے تنگ آنے کی بنا پر ایک گھنٹہ کے لیے چھل قدمی کی اجازت دیتے ہیں تو اسے مشروط کر دیتے ہیں کہ اگر سامنے سے کوئی شخص آرہا ہو تو آپ نے فوراً سڑک کے دوسرے کنارے پر منتقل ہو جانا ہے اور اگر مذکورہ شخص بغیر ماسک کے ہو تو فوراً راستہ بدلتا ہے۔ اس کے علاوہ کسی سے بھی سلام دعا نہیں کرنی خاص طور پر کسی بوڑھے شخص سے۔ اور اگر کوئی ایسا کرنے کی کوشش کرے تو بے رخی اختیار کرنی

ہے۔ سیل فون ہمیشہ ہمراہ رکھنا ہے تاکہ ہنگامی صورتحال میں اطلاع دی جاسکے۔ اب یہ تمام ایسے معاملات ہیں جن سے ہر شخص کو روزمرہ زندگی میں واسطہ پڑتا ہے۔ یعنی علیک سلیک، معافہ، مصافحہ وغیرہ لیکن معاشرتی اور سماجی بندھنوں پر بھی اس وبا نے قد غن لگادی۔

مصنف جب صحیح کی سیر کے لئے نکلتے ہیں تو تہائی اور سماجی دوری ان پر اس طرح اثر انداز ہوتی ہے کہ وہ نفسیاتی طور پر حواس پاہنچتے ہیں اور اپنی لگلی اور محلے کے وہ گھر جن کو وہ انفرادی حیثیت سے جانتے تھے۔ وہ پہچان ختم ہو جاتی ہے اور ان کو تمام گھر اور ان میں بنتے والے افراد ایک جیسے نظر آتے ہیں۔ اس کا اظہار وہ کچھ یوں کرتے ہیں کہ:

"وہ سب ایک جیسے لگتے ہیں کہ تہائی اور قید تمام پیچانوں کو ملیا میٹ کر دیتی ہے۔"^(۱۲)

مصنف سماجی بندھنوں اور بندھشوں کے متفق اثرات کے ساتھ ساتھ ثبت اثرات کا بھی ذکر کرتے ہیں۔

اپنے ذاتی تجربے کا ذکر کرتے ہوئے کہتے ہیں کہ اس تہائی نے میرے اعصاب پر ثبت اثرات بھی مرتب کیے ہیں مثلاً پہلے میری ساعت انسانوں کے اٹھدام اور شور و غل کی وجہ سے کمزور ہو گئی تھی لیکن اب اس تہائی اور سکوت نے میری ساعت کو بہتر کر دیا ہے یہاں تک کہ مصنف اپنے نمائشی کان میں بھی سرسر اہست محوس کرتے ہیں۔ (مصنف کو ایک کان سے کم سنائی دیتا ہے۔ اس لئے وہ اسے نمائشی کان کہتے ہیں)۔ مصنف کا گھر لاہور میں اسی جگہ واقع تھا کہ روزانہ درجنوں جہاز ان کے گھر کے اوپر سے گزار کرتے تھے اور ان کے بے ہنگم شور اور گز گزراہٹ کے سبب بات کرنی بھی مشکل تھی اور قوت ساعت بھی متاثر تھی لیکن کرونا کی آمد کے باعث اب صورتحال پہلے جیسی نہیں رہی چنانچہ لکھتے ہیں۔

"اب آرام ہو گیا ہے کیونکہ وہ سب جہاز ایئرپورٹ پر بے جان پڑے ہیں حنوط

ہو چکے ہیں۔ اگر شہر خالی ہو گیا ہے۔۔۔ کمرہ ارض خالی ہو گیا ہے۔ تو آسمان بھی

ان مہیب آوازوں سے خالی ہو گیا ہے۔۔۔ تو میں نے بھی بہتر سنسنایشن روڈ کر دیا

ہے۔۔۔ مجھے تو اس وبا سے افاقہ ہوا ہے۔۔۔"^(۱۳)

اس کے بعد وہ ان پرندوں کا ذکر کرتے ہیں جو انسانی آبادی میں بے ہنگام اضافے کی وجہ سے اور اپنی جان کے تحفظ کی خاطر شہروں سے دور چلے گئے تھے۔ لیکن جب سے انسانوں اور ان کی سرگرمیوں پر پابندیاں عائد ہوئی ہیں تو پرندے بھی اپنے اپنے مسکن میں لوٹ آئے ہیں۔ اس کو مصنف کچھ یوں بیان کرتے ہیں۔

"پرندے واپس آگئے تھے۔۔۔ انسانی آبادیوں نے انہیں جیسے بھرت کر جانے پر مجبور کر دیا تھا، ان کے شجر، سرکنڈے اور جنگل چھین کر انھیں بے گھر کر دیا تھا۔ اب انسان دبک کر اپنے قید خانوں میں مقفل ہو چکا تھا اور یہ مہاجر اپنے آبائی وطن میں لوٹ آئے تھے۔" (۱۴)

اسی طرح جب مصنف صبح کی سیر کے لیے گھر سے نکلتے ہیں تو راستے میں ایک شہتوت کا درخت پڑتا ہے جو کپکے اور رسیلے شہتوں سے بریز ہے۔ لیکن اس کا سارا پھل کرونا وبا کی وجہ سے ضائع ہو رہا ہے اس لیے کہ ادھر سے اگر کوئی گزرے گا تو اسے کھائے گا۔ صرف مصنف ہی وہ شہتوت کھاتے ہیں، کہتے ہیں۔ کہ "وہا کا ایک فائدہ تو ہوا، میں روزانہ جی بھر کے شہتوت کھاتا ہوں۔" سماجی بائیکاٹ، تہائی اور پابندی مصنف کے ذہن کو اس طرح متاثر کرتی ہے کہ انسان کا "سوشل پیسیل" والا نظریہ ہی باطل لگنا شروع ہو جاتا ہے۔ اس کے ساتھ وہ معاشرے کی مختلف جہتوں کو بھی ہدف تقيید بناتے نظر آتے ہیں اور تنخ سماجی حقیقوں کو بڑے ہلکے پھلکے اور نظریہ انداز میں بیان کرتے ہیں۔ ٹی وی پر چلنے والے مختلف سیاسی پروگراموں کے شرکاء جو اس وبا کے دوران سفید دستانے پہن کر پروگرام میں شرکت کرتے ہیں۔ ان کو وہ کٹھ پتیاں سے تشبیہ دیتے ہیں، لکھتے ہیں۔

"خاص طور پر جو حضرات سیاسی تبصرہ نگار ہیں وہ ان سفید دستانوں میں صرف پتیاں نہیں کٹھ پتیاں دکھائی دیتے ہیں، اور وہ ہوتے ہیں۔۔۔ کسی کی ڈور حاملہ لفافوں سے بندھی ہوتی ہے اور کوئی کسی فارم ہاؤس کے دھاگوں میں الجھا ہوتا ہے۔" (۱۵)

تہائی اور سماجی فاصلے کے اثرات مصنف کو ایسے متاثر کرتے ہیں کہ اسے رات کی تہائی سے انتہائی خوف محسوس ہونا شروع ہو جاتا ہے۔ مصنف لکھتا ہے۔

"اصلی یدھ تورات کو پڑتا ہے۔ دن کے جتنے وسو سے ہوتے ہیں، وہ تمام ڈراوے اور ہول جو دن کی روشنی میں اپنی گپھاوں میں گھات لگائے منتظر ہوتے ہیں، دانت کوستے، غراتے ہوئے باہر آ جاتے ہیں۔ نیند کی گولیاں پھاٹکنے کے باوجود نہ میں سوتا ہوں نہ میں جاگتا ہوں، نہ زندہ ہوتا ہوں نہ مرتا ہوں کہ نیند کو بھی تو عارضی موت کہا جاتا ہے۔" (۱۶)

کرونا وبا کے تناظر میں جب مختلف سماجی بند شیں اور قد غنیمیں لگادی گئیں اور لوگوں کو گھروں سے نکلنے سے روک دیا گیا۔ مصنف بھی اس کا شکار ہو کر ذہنی اذیت سے گزرا۔ چنانچہ مصنف یہاں اس امر کا اظہار کر رہا ہے کہ پابندیاں انسانی مزان اور نفسیات پر کس طرح اثر انداز ہوتی ہیں۔

"ایک انسان اگر اپنی نارمل روٹین میں اپنے کمرے کی تہائی میں یوں ہی سستی کام اپڑا رہے، کسی کتاب میں لگن رہے یا کسی کی یاد میں مبتلا رہے اور سارا دن باہر نہ نکل، بیٹھا رہے تو اسے تہائی کا احساس تک نہیں ہوتا لیکن اگر ایک پابندی عائد ہو جائے، اسے منع کر دیا جائے کہ آپ نے گھر سے باہر قدم نہیں رکھنا تو گھری ابتلا میں مبتلا ہو جاتا ہے۔ اسے محسوس ہوتا ہے کہ اس کے ہاتھ پاؤں جکڑ کر اسے ایک کال کو ٹھڑی میں مغلل کر دیا گیا ہے اور یہ قید تہائی اس کے اعصاب پر اثر انداز ہونے لگتی ہے اور وہ دماغی طور پر کسی حد تک بہک جاتا ہے۔"^(۱۷)

خوشی اور غم کی کیفیت براہ راست انسانی مزان اور نفسیات کی عکاس ہوتی ہے۔ انسان کی سماجی اور معاشرتی زندگی سے ان کا گھر ارطہ ہوتا ہے۔ جب انسان معاشرتی حوالے سے متاثر ہوتا ہے تو اس کا اثر بحیثیت مجموعی اس کے دماغ پر پڑتا ہے۔ جس سے ثابت اور متفق رہ جانت جنم لیتے ہیں۔ اس طرح جب وبا کا دورانیہ طوالت اختیار کر جاتا ہے اور اس کے نتیج میں سماج قد غنوں کا دائرہ کار بھی وسیع ہو جاتا ہے تو مصنف بے چین ہو جاتا ہے۔ اس کے اندر ایک خوف کی کیفیت دو مختلف جھتوں سے پیدا ہوتی ہے۔ ایک طرف جہاں اسے اپنی موت کا خوف باقی نہیں رہتا وہیں اس بات کا خوف لاحق ہو جاتا ہے کہ اگر وہ کرونا میں مبتلا ہو گیا تو یہ اس کے پیسوں کے لئے آزمائش بن جائے گی۔ مصنف اس کا اظہار کچھ یوں کرتا ہے۔

"انسان دنیا کی ہر حقیقت کو تسلیم کر لیتا ہے لیکن موت کی حقیقت کو کبھی نہیں، کم از کم اپنی موت کی حقیقت کو کبھی نہیں۔۔۔ شاید موت سے انکار ہی زندگی کی علامت ہے۔۔۔"^(۱۸)

موت کے حوالے سے انسان کی نفسیاتی کیفیت بالکل جدا ہے۔ جب انسان موت اور زندگی کی سرحد پر کھڑا ہوتا ہے تو امید و یہم کی ملی جلی کیفیت ہوتی ہے۔ کیا پتہ کون سا پلڑا کب جھک جائے۔ تو اس صورتحال کو مصنف کچھ یوں بیان کرتا ہے۔

"انہائی نگہدشت کا وارڈ زندگی اور موت کے درمیان ایک پڑا ہے۔۔۔ کبھی موت کھینچتی ہے تو زندگی اسے روکتی ہے اور کبھی زندگی حاوی ہونے لگتی ہے تو موت اپنا سیاہ بوجہ پڑتے میں ڈال کر اسے اپنی جانب جھکانے لگتی ہے۔۔۔ یہ ہوش اور بے ہوش کے درمیان ایک برزخ ہے۔۔۔ اور یہاں کبھی قیام دائی نہیں رہتا، ڈانوال ڈول ہوتا رہتا ہے۔۔۔ کبھی ہوش کے آنگن میں اور کبھی بے ہوش کی تاریک کھائی میں۔۔۔ اس وارڈ میں پڑتے اگر برادر ہتھیں ہیں تو تادیر نہیں رہتے۔۔۔ کبھی ادھر کبھی ادھر۔۔۔ اور نہ ہی یہاں وقت کی گزران کا کوئی پیمانہ ہے۔۔۔ شب و روز کا، ماہ و سال کا کچھ حساب نہیں۔۔۔ ایک لمحہ بیٹتا ہے یا بے حساب سورج ابھرے اور ڈوب گئے، کچھ شمار نہیں۔۔۔ محسوس یہی ہوتا ہے کہ اس مردہ ٹھنڈک میں وقت تھم گیا ہے۔۔۔ تمام گھڑیوں کی سویں اس رک گئی ہیں۔" (۱۹)

مستنصر حسین تارڑ اکیسویں صدی میں اردو ادب کے بہترین ناول نگار ہیں۔ جنہوں نے اپنی ناول نگاری کے ذریعے بیسویں صدی کے مسائل جیسے، نفسیاتی و سماجی مسائل، اخلاقی و مذہبی اقدار کی گراوٹ، سماجی ساخت کی نکست و رینٹ پر بہت کچھ لکھا، جس کے ذریعے ہم سماجی و انفرادی نفسیات کو بہتر انداز میں پرکھ سکتے ہیں۔

شہر خالی کوچھ خالی میں انہوں نے وبا کے دنوں کی ایسی کہانی بیان کی ہے جس کے ذریعے ہم سماجی سطح پر پیدا ہونے والی تبدیلیوں کو قریب سے جانچ سکتے ہیں۔ انہوں نے اس ناول کے ذریعے فرد اور سماج کی انفرادی و اجتماعی نفسیات کو کھوکر جزئیات میں بیان کیا ہے۔ انہوں نے عظیم انسانی المیوں کے ذریعے سماجی و اخلاقی اقدار میں تبدیلی اور گراوٹ کو سماجی تسلسل کے اندر رہتے ہوئے سمجھنے کی کوشش کی ہے۔ ہم اس ناول کے مطالعہ سے نہ صرف وبا کے دنوں کے ڈر اور خوف کو محسوس کر سکتے ہیں بلکہ اس کی وجہ سے پیدا ہونے والی سماجی، نفسیاتی و اخلاقی تبدیلیوں کا مشاہدہ بھی کر سکتے ہیں۔

حوالہ جات

1. غفور شاہ قاسم، ڈاکٹر، مستنصر حسین تارڑ، شخصیت اور فن، اکادمی ادبیات پاکستان، ۲۰۱۸ء، ص ۱۸
2. <https://www.rekhta.org/articles/hum-kahan-qismat-aazmane-jayein-mubeen-mirza-articles?lang=ur>
3. غفور شاہ قاسم، ڈاکٹر، مستنصر حسین تارڑ: شخصیت اور فن، اکادمی ادبیات پاکستان، ۲۰۱۸ء، ص ۱۵۵

4. George H. Mead, Mind self and Society, University of Chicago Press, 12-May-2015

- ۵- مستنصر حسین تارڑ، شهر خالی، کوچہ خالی، سنگ میل پیلی کیشنز، لاہور، ۲۰۲۰ء
۶- ایضاً، ص ۲۱۲
۷- ایضاً، ص ۲۱۵
۸- ایضاً، ص ۲۶
۹- ایضاً، ص ۳۰
۱۰- ایضاً، ص ۳۱
۱۱- ایضاً، ص ۳۲
۱۲- ایضاً، ص ۲۳
۱۳- ایضاً، ص ۲۸
۱۴- ایضاً، ص ۳۰
۱۵- ایضاً، ص ۲۸
۱۶- ایضاً، ص ۵۳
۱۷- ایضاً، ص ۶۵
۱۸- ایضاً، ص ۸۲
۱۹- ایضاً، ص ۹۱